

Marta uttan felag

Heimsins besti kvinnuligi fótbóltsþællari, bráilska Marta Vieira da Silva, gjørdist fríggjadagin arbeiðsleys, tá felag amerikanska hennara, Los Angeles Sol, fór á húsagang. Tískil stendur henni og hinum spælarunum frítt at leita sær til onnur feløg. Sum skilst, bendir nógv á, at Marta endar í Atlanta Beat, sum frammanundan hevur fleiri spælarar, hon fyrr hevur spælt saman við, tá hon var í svenska Umeå.



»Baby boom« í Barcelona

Tey hava úr at gera á føðideildini á Quirón-sjúkrahúsinum í Barcelona í hesum døgum, tí úti við 50 prosent fleiri børn verða fødd, enn vanligt er. Tí fóru starvsfólkini á sjúkrahúsinum at kanna, hvat var hent 39 vikur frammanundan, og tá komu tey aftur til hálvfinaluna í Champions League, sum FC Barcelona spældi og vann á útivølli ímóti Chelsea júst henda dagin...

SÍ-Mjøltnir 3-0 (25-14, 27-25, 25-20):

Sørvíngar tóku alt



Sørvíngar vóru meira uppsettir og fingtu alt upp aftur av gólvnum, og tí eydnaðist teimum at taka ein reinan 3-0 sigur ímóti Mjøltnir
Mynd: Álvur Haraldsen

Burtursæð frá øðrum setti, fekk Mjøltnir ongantíð veruliga fótin fyrri seg í Sørvági leygardagin, tá SÍ veruliga vísti í verki, at liðið ætlar at bjóða av heilt har frammi. Alt bendir framvegis á, at hesi bæði liðini eisini enda í FM-finalunum



Hilmar Jan Hansen

SÍ hevði undan dystinum leygardagin vunnið trýggjar dystir á rað í Eik-liguni hjá monnum, umframt finaluna í Mjøltnir-kappingini, so sjálvsálitinum sá ikki út til at bila. Og tað vísti seg á eisini beinanvegin á

vøllinum, nú Mjøltnir vitjaði, tí sørvíngar lögdu fyrri sum eitt ódnarveður.

Jón Joensen hevði nakrar sera góðar hoppiservur, og so var SÍ alt í einum á odda 10-2. Hetta var ein hvøkkur fyrri Mjøltnir, ið tó spakuliga kvaklaðist við og fekk minkað munin niður í fyra stig. Men eftir 12-8 setti SÍ trumf á og koyrði avstað, uttan at hyggja aftur um seg. SÍ hevði góðar servur, samstundis sum móttøkurnar hjá Mjøltnir vóru vána-ligar, og tí var hetta settið skjótt avgjørt.

Mjøltnir tók ikki av

Roknast kundi neyvan við, at Mjøltnir fór at vera so fyrri ongum allan dystin, og so var eisini. Í øðrum setti lyftu klaksvíkingar spælið munandi og vóru fyrri tað nógva fult so frægir og betri enn SÍ. Her var javnt og tætt fyrri tað mesta, og frá 14-14 fylgdust liðini allan vegin uppeftir.

SÍ sá tó út til at skula taka settið, tá støðan var 24-22, men so servaðu

sørvíngar út, og bráðliga hevði Mjøltnir møguleikan at svara aftur. Við einum serviessi og annars góðum spæli eydnaðist Mjøltnir at koma á odda 25-24, og nú var bara settbólturnur eftir.

Men í evstu løtu vendi spælið aftur, so tað í staðin gjørdist SÍ, ið fekk minkað um munin og bart seg framum, so setti endaði 27-25 til heimaliðið. Hinvegin skuldi hetta vísa seg at vera ein av avgerandi løtunum í dystinum, har serliga klaksvíkingarnir aftaná máttu iðra seg um, at teir ikki megnaðu at taka av, tá rætta løtan var til at fáa vent dystinum.

Bæði spældu væl

Áskoðararnir í Sørvági fingtu ikki bara spenning, men eisini gott spæl, og serliga hetta síðsta var at síggja í triðja setti, sum tó skuldi vísa seg at gerast tað seinasta í dystinum.

Mjøltnir spældi veruliga upp til sítt besta, men allíkavæl var tað ikki nóg mikið. Til tað var verjuspælið hjá SÍ

snøgt sagt ov gott, tí sørvíngarnir fingtu at kalla alt upp aftur og vunnu tí ofta bóltarnar, ið Mjøltnir helt fara at fáa.

Stóri munurin var nokk, at teir á heimaliðnum vóru meira uppsettir, umframt at teir høvdu fleiri kort at spæla út við. Mjøltnir saknar breiddina, sum SÍ tykist hava í ríkiligt mæt, nú kappingin er komin so langt, at skjótt er hvør bóltur avgerandi.

Í triðja settinum var SÍ á odda fyrri tað mesta, hóast munurin ikki var tann stóri. Mjøltnir hekk tó við leingi og tað var javnleikur 18-18, áðrenn SÍ tók eitt »time-out« og síðani fekk sett endaspurtin inn og vunnið settið við fimm bóltum.

Sostatt gjørdist talan um ein 3-0 sigur, ið minkaði munin millum tey bæði fremstu liðini niður í eitt stig. Mjøltnir er framvegis tað fremra av teimum, men sum støðan annars sær út og sum gongdin er í kappingini, verða tað hesi bæði, sum koma at mætast í FM-finalunum.

Breiddin er størri

– Hetta var fyrri okkum ein sera týðningarmikil sigur, tí nú fingtu vit víst, at vit veruliga megna at hanga í Mjøltnir. Tað hevur verið tungt í vetur, men vit hava trúna á, at tað fer at bera til, sigur spælandi venjarin hjá SÍ, Ragnar í Haraldsstovu, sum var ovurfeigin eftir sigurin leygardagin.

– Vit høvdu sæð fram til henda dystin, og alla vikuna høvdu vit vant miðvíst. Tá er tað gott at síggja, at tingini eydnast. Viljin hevur nógva at siga í slíkum dystum, og hann høvdu vit.

Ragnar heldur, at størsti munurin á liðunum er breiddin, og at har eru teir í SÍ nógva betur fyrri enn Mjøltnir.

– Teir koma vestur við átta monnum, og tá verður tað ikki tað sama sum hjá okkum, ið hava fullan bonk. Vit kundu skifta út og seta gott fólk inn, so tí haldi eg, at breiddin hevur nógva at siga fyrri okkum, umframt at vit eisini hava broytt uppstillingina eitt sindur, sigur SÍ-venjarin.

– Nú hevur tað eisini gingið væl í síðstuni. Sigurin í Mjøltnir-kappingini og so hesin sigurin hava nógva at siga fyrri okkum. Hjá okkum ræður bara um at halda fast við góðu gongdina, so kunnu vit røkka langt.